

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ: 16.12.2025

సమయం: 18.10 గంటలు

ముఖ్యాంశాలు

1. వార్షిక శీతాకాల విడిది లో భాగంగా రేపు మధ్యాహ్నం హైదరాబాద్ చేరుకోనున్న రాష్ట్రపతి ద్రౌపది ముర్ము కు ఘనంగా స్వాగతం పలికేందుకు రాష్ట్ర యంత్రాంగం అన్ని ఏర్పాట్లు పూర్తి చేసింది.
2. రాష్ట్రంలో రేపు జరగనున్న మూడవ, చివరి విడత పంచాయతీ ఎన్నికల కోసం ఏర్పాట్లు పూర్తి అయ్యాయి.
3. హైదరాబాద్ కు ఐఐఎం మంజూరు చేయాలని కేంద్ర విద్యా శాఖ మంత్రి ధర్మేంద్ర ప్రధాన్ కు ముఖ్యమంత్రి రేవంత్ రెడ్డి డిల్లీలో విజ్ఞప్తి చేశారు.
4. రంగారెడ్డి జిల్లాలో ఈఎస్ఐసీ ఆసుపత్రి నిర్మాణం కోసం 16 కోట్ల రూపాయల పైచిలుకు విలువైన భూములు సేకరించేందుకు కేంద్ర ప్రభుత్వం అనుమతి ఇచ్చి నట్లు కేంద్ర బోగ్గు, గనుల శాఖ మంత్రి G కిషన్ రెడ్డి చెప్పారు.
5. రాష్ట్రంలోని ఆరు జిల్లాల్లో వచ్చే రెండు రోజులు చలి గాలులు వీచే అవకాశం ఉందని హైదరాబాద్ వాతావరణ కేంద్రం హెచ్చరించింది.

## రాష్ట్రపతి:

వార్షిక శీతాకాల విడిది లో భాగంగా రేపు మధ్యాహ్నం హైదరాబాద్ చేరుకోనున్న రాష్ట్రపతి ద్రౌపది ముర్ము కు ఘనంగా స్వాగతం పలికేందుకు రాష్ట్ర యంత్రాంగం అన్ని ఏర్పాట్లు పూర్తి చేసింది. ఈనెల 22 వరకు సికింద్రాబాద్, బొల్లారం లోని రాష్ట్రపతి నిలయంలో రాష్ట్రపతి విడిది చేస్తారు.

-----MSL

## సాలార్ జంగ్:

సాలార్ జంగ్ మ్యూజియం వ్యవస్థాక దినోత్సవం సందర్భంగా రాష్ట్ర గవర్నర్ జిష్టు దేవ్ వర్మ , మ్యూజియంలో ఫౌండర్స్ గ్యాలరీ ని ప్రారంభించారు. మూడో సాలార్ జంగ్ సాంస్కృతిక వారసత్వానికీ, దార్శనికత, అంకిత భావాలకు ఈ గ్యాలరీ సరైన నివాళి అని ఈ సందర్భంగా ఆయన పేర్కొన్నారు.

-----MSL

## రేపు పోలింగ్

రాష్ట్రంలో రేపు జరగనున్న చివరి విడత పంచాయతీ ఎన్నికల కోసం అధికారులు అన్ని ఏర్పాట్లు పూర్తి చేశారు. ఈ విడతలో 3 వేల 752 స్థానాలకు మొత్తం 12 వేల 640 మంది అభ్యర్థులు సర్పంచ్ లుగా పోటీ చేస్తున్నారు. 28 వేల 406 వార్డు స్థానాలకు 75 వేల 283 మంది అభ్యర్థులు పోటీ పడుతున్నారు.

జీఎస్

## పోలింగ్ జిల్లాలు

జనగామ జిల్లాలో రేపు 91 సర్పంచ్ స్థానాలకు 8 వందల వార్డు మెంబర్లకు మూడో విడత పోలింగ్ జరుగుతుందని కలెక్టర్ రిజ్వాన్ భాషా పేక్ చెప్పారు. వనపర్తి జిల్లాలో పలు పోలింగ్ కేంద్రాలను జిల్లా కలెక్టర్ ఆదర్శ సురభి పరిశీలించారు. మహబూబాబాద్ జిల్లాలో రేపు జరిగే గ్రామపంచాయతీ ఎన్నికలకు సంబంధించిన పోలింగ్ సామగ్రి పంపిణీ కేంద్రాలను కలెక్టర్

అద్వైత్ కుమార్ సింగ్ పరిశీలించారు . ములుగు జిల్లాలో పోలింగ్ కేంద్రాలను కలెక్టర్ దివాకర టిఎస్ ఈరోజు పరిశీలించి ఎన్నికల సిబ్బందికి పలు సూచనలు చేశారు. యాదాద్రి భువనగిరి జిల్లా, గ్రామ పంచాయతీ ఎన్నికల్లో ఓటర్లు తమ ఓటు హక్కును సద్వినియోగం చేసుకోవాలని కలెక్టర్ హనుమంత రావు సూచించారు. పోలింగ్ కేంద్రాల వద్ద సిబ్బంది అప్రమత్తంగా ఉండి ఓటర్లకు సహకరించాలని రాజన్న సిరిసిల్ల జిల్లా పోలీస్ సూపరిటెండెంట్ మహేష్ బి. గితే పలు కేంద్రాలను సందర్శించిన సందర్భంగా ఆదేశించారు. నాగర్ కర్నూల్ జిల్లాలోని 134 గ్రామ పంచాయతీలకు, 1364 వార్డులకు రేపు మూడో దశలో జరగనున్న ఎన్నికల ఏర్పాట్లను జిల్లా కలెక్టర్ బాదావత్ సంతోష్ పర్యవేక్షిస్తున్నారు. మహబూబాబాద్ జిల్లాలో రేపు నిర్వహించనున్న మూడవ విడత గ్రామ పంచాయతీ ఎన్నికల పోలింగ్ సామగ్రి పంపిణీ కేంద్రాలను జిల్లా కలెక్టర్ అద్వైత్ కుమార్ సింగ్ పరిశీలించారు. కరీంనగర్ జిల్లాలో 108 సర్పంచ్ స్థానాలకు ఒక వెయ్యి 34 వార్డ్ లకు రేపు మూడో విడత పంచాయతీ ఎన్నికలు జరగనున్నాయి. ఆసిఫాబాద్ జిల్లాలోని 104 సర్పంచులకు , 744 వార్డులకు రేపు మూడో విడత పోలింగ్ జరగనుంది. మంచిర్యాల జిల్లాలోని విద్యా సంస్థలకు రేపు జిల్లా కలెక్టర్ కుమార్ దీపక్ సెలవు ప్రకటించారు.

### సీఎం డిల్లీ పర్యటన

డిల్లీ పర్యటనలో ఉన్న ముఖ్యమంత్రి రేవంత్ రెడ్డి ఈరోజు కేంద్రమంత్రులు నిర్మలా సీతారామన్, ధర్మేంద్ర ప్రధాన్ తో సమావేశం అయ్యారు. తెలంగాణ విజన్ డాక్యుమెంట్ ను కేంద్ర ఆర్థిక శాఖ మంత్రి నిర్మలా సీతారామన్ కు ముఖ్యమంత్రి అందజేశారు. యంగ్ ఇండియా రెసిడెన్షియల్ స్కూళ్లకు పెట్టే ఖర్చును ఎఫ్ ఆర్ బీఎం పరిధి నుంచి తొలగించాలని రేవంత్ రెడ్డి ఆమెను కోరారు. అలాగే హైదరాబాద్ కు ఐఐఎం మంజూరు చేయాలని కేంద్ర విద్యా శాఖ మంత్రి ధర్మేంద్ర ప్రధాన్ కు ముఖ్యమంత్రి విజ్ఞప్తి చేశారు.

పీఎస్

కిషన్ రెడ్డి-ఆసుపత్రి:

రంగారెడ్డి జిల్లా , రాయికుంట గ్రామంలో చేపట్టనున్న ఆసుపత్రి నిర్మాణం కోసం 16 కోట్ల 12 లక్షల రూపాయలపైగా విలువైన భూములు సేకరించేందుకు కేంద్ర ప్రభుత్వం అనుమతి ఇచ్చినట్లు కేంద్ర బోగ్గు , గనుల శాఖ మంత్రి G కిషన్ రెడ్డి చెప్పారు. డిల్లీలో విలేకరులతో మాట్లాడుతూ... ESIC సమావేశంలో ఇటీవల ఆమోదం తెలిపినట్లు వెల్లడించారు.

-----MSL

### సాండ్ బైట్ ... సిరిసిల్ల

రాజన్న సిరిసిల్ల జిల్లాలోని 80 సర్పంచ్ స్థానాలకు , 551 వార్డు స్థానాలకు రేపు మూడో విడతలో ఎన్నికలు జరుగుతాయని జిల్లా ఇంచార్జి కలెక్టర్ గరిమ అగర్వాల్ అన్నారు. ఈ సందర్భంగా ఆమె మాట్లాడుతూ...

బైట్ ... సిరిసిల్ల కలెక్టర్

పిటిసి, సిరిసిల్ల

### మీ సేవా డిజిటల్:

రాష్ట్ర ప్రభుత్వ డిజిటల్ సేవల వేదిక , మీ సేవా ( Mee Seva) కింద ప్రారంభించిన వాట్యాప్/చాట్బాట్ సేవను రాష్ట్ర వ్యాప్తంగా 22 రోజుల్లో 2.7 లక్షల సార్లు ప్రజలు వినియోగించుకున్నారని IT శాఖ మంత్రి D. శ్రీధర్బాబు తెలిపారు.

---MSL

### సజ్జనార్

హైదరాబాద్ లోని సచివాలయం పరిసరాల్లో 20 కిలో మీటర్ల పరిధిలో పలు ఆంక్షలు విధిస్తున్నట్లు హైదరాబాద్ పోలీస్ కమిషనర్ సజ్జనార్ తెలిపారు. డ్రోన్లు, పారా-గ్లైడర్లు, రిమోట్ కంట్రోల్ తో ఆపరేట్ చేసే మైక్రో-లైట్ ఎయిర్క్రాఫ్ట్ లను ఎగిరేయడాన్ని నిషేదించినట్లు ఆయన పేర్కొన్నారు.

పిఎస్

## జాతీయ ఇంధన పరిరక్షణ అవార్డులు -2025

దక్షిణ మధ్య రైల్వే జనరల్ మేనేజర్ సంజయ్ కుమార్ శ్రీవాస్తవ , రాష్ట్రపతి ద్రౌపది ముర్ము చేతుల మీదుగా ఉత్తమ పనితీరు కనబరిచిన యూనిట్ అవార్డును అందుకున్నారు. దక్షిణ మధ్య రైల్వేకు 2025 సంవత్సరానికి గాను నాలుగు జాతీయ ఇంధన పరిరక్షణ అవార్డులు లభించాయి.

పిఎస్

## బిఆర్ఎస్

బిఆర్ఎస్ పార్టీ రాష్ట్ర కార్యవర్గ సమావేశం , బీఆర్ఎస్ ఎల్పీ సమావేశాన్ని ముందుగా ప్రకటించిన ఈనెల 19వ తేదీ కాకుండా.. 21వ తేదీన నిర్వహించనున్నట్లు పార్టీ సీనియర్ నాయకులు హరీష్ రావు ఒక ప్రకటనలో తెలిపారు. ఈనెల 19వ తేదీతో పార్లమెంట్ సమావేశాలు ముగియనున్న నేపథ్యంలో బిఆర్ఎస్ పార్లమెంట్ సభ్యులు కూడా ఈ సమావేశంలో పాల్గొనడం కోసం వాయిదా వేసినట్లు ఆయన పేర్కొన్నారు.

పీఎస్

RPF:

దేశ వ్యాప్తంగా పోలీస్ బలగాల సామర్థ్యాన్ని , క్రమశిక్షణను, కళాత్మకతను చాటి 26వ అఖిల భారత పోలీస్ బ్యాండ్ పోటీలు సికింద్రాబాద్ , మాలాలీ RPF శిక్షణ కేంద్రంలో ప్రారంభమయ్యాయి. తెలంగాణ డీజీపీ బి. శివధర్ రెడ్డి పోటీలను లాంఛనంగా ప్రారంభించారు.

-----PTC, Hyd

## వాతావరణం

రాష్ట్రంలో వచ్చే రెండు రోజులు కనిష్ట ఉష్ణోగ్రతలు సాధారణం కంటే 3 నుంచి 4 డిగ్రీలు తక్కువగా నమోదయ్యే అవకాశం ఉందని హైదరాబాద్ వాతావరణ కేంద్రం తెలియజేసింది.

ఆదిలాబాద్, కొమురం భీం ఆసిఫాబాద్, మంచిర్యాల, సంగారెడ్డి, మెదక్, కామారెడ్డి జిల్లాల్లో అక్కడక్కడా చలి గాలులు వీచే అవకాశం ఉందని పేర్కొంటూ యెల్లో హెచ్చరిక జారీచేసింది.

పిఎస్

### విజయ్ దివస్

ఈరోజు దేశ వ్యాప్తంగా విజయ్ దివస్ ను జరుపుకుంటున్నారు. 1971 డిసెంబర్ 16న పాకిస్థాన్ తో జరిగిన యుద్ధంలో భారత సైన్యం సాధించిన చారిత్రాత్మక విజయానికి గుర్తుగా ఈ దినోత్సవాన్ని జరుపుకుంటారు. అమర జవానులకు నివాళి: దేశ రక్షణ కోసం ప్రాణాలర్పించిన వీర సైనికుల త్యాగాలను స్మరించుకుంటూ ఈ రోజున దేశ వ్యాప్తంగా నివాళులర్పిస్తారు.

జీఎస్

### విజయ్ దివస్ తెలంగాణ

విజయ్ దివస్ సందర్భంగా సికింద్రాబాద్ , పరేడ్ గ్రౌండ్ లోని అమరవీరుల స్తూపం వద్ద తెలంగాణ గవర్నర్ జిష్ణుదేవ్ వర్మ , ఉప ముఖ్యమంత్రి భట్టి విక్రమార్క ఘనంగా నివాళులర్పించారు. త్రివిధ దళాల అధికారులు నివాళులర్పించి గౌరవ వందనం చేశారు.

జీఎస్

### మావోయిస్టుల అరెస్టు

ఆసిఫాబాద్ జిల్లాలో 16 మంది మావోయిస్టులను పోలీసులు అరెస్టు చేశారు. సిర్పూర్ (యు) మండలం బెద్దదోబలో మావోయిస్టుల కదలికలు ఉన్నట్లు సమాచారం అందుకున్న పోలీసులు, ఏఎస్సీ చిత్తరంజన్ ఆధ్వర్యంలో నిన్న రాత్రి కూంబింగ్ నిర్వహించారు.

పిటిసి, ఆసిఫాబాద్